

Jum Dinji tal-Komunikazzjonijiet Soċjali

“Il-Midja: f’salib it-toroq bejn protagoniżmu u servizz. It-tfittxija għall-verita’ sabiex tinqasam ma’ l-oħrajn” (*Messaġġ tal-Papa fl-okkażjoni tat-42 Jum Dinji tal-Komunikazzjoni Soċjali 4 ta’ Mejju 2008*)

- Fid-dinja globaliżzata li qed ngħixu fiha, mingħajr il-mezzi tal-komunikazzjoni soċjali jkun ferm diffiċli li jkun hemm ftehim bejn in-nazzjonijiet, nifs universali għad-djalogi tal-paċi jew li jiġi garantit il-ġid ewlieni ta’ l-informazzjoni.
- Min-naħa l-oħra, hemm ukoll il-periklu li l-*media* jinbidlu f’sistemi bil-ghan li jissottomettu l-bniedem għal diskors iddettat mill-interessi dominanti tal-mument jew inkella li biex jogħġbu lill-udjenza, jirrikorru għall-volgarita’ u l-vjolenza jew inkella jxandru l-materjalizmu ekonomiku u r-relativizmu etiku, veri pjagi ta’ żmienna.
- Meta l-komunikazzjoni tittelf il-prinċipji etici u taħrab mill-kontroll soċjali, tispicċa biex twarrab għall-ġenb iċ-centralita’ u d-dinjita’ invjolabbli tal-bniedem u tirkisja li tħalli effetti koroh fuq il-kuxjenza tal-bniedem.
- Fl-istess ħin, il-*media* għandhom qawwa edukattiva u għalhekk responsabbilta’ li jservu ta’ strumenti għas-servizz ta’ dinja aktar ġusta u solidali, mibnija fuq it-tfittxija u r-rispett lejn il-verita’.
- Inkunu maturi fl-għażla tal-*media* li nħalluhom iwasslulna l-messaġġ tagħhom, jinfurmawna u anke jiffurmawna. Fuq kollox, nagħmlu użu u nippromwovu l-*media* tal-Knisja, fosthom ir-rivista djoċesana *Il-hajja f’Għawdex*.



Dun Edward Xuereb, Kappillan tal-Parrocċa ta’ l-Għasri

Jistgħu jinteressawk

- Il-Hamis 8 ta’ Mejju:** pellegrinaġġ djoċesani għal fuq il-qabar ta’ San Ġorġ Preca
- Is-Sibt 10 ta’ Mejju:** Velja Djoċesana ta’ Pentekoste (Santwarju Madonna ta’ Pinu 8.00p.m.)
- Il-Hadd 11 ta’ Mejju:** Solennita’ ta’ Pentekoste, Jum l-Apostolat tal-Lajċi u Jum l-Omm.

gozopress • 21551534

It-Talba tal-gimgha

Ibghat, O Spirtu Qaddis, komunikaturi kuraġġjuzi u xhieda awtentiċi tal-verita’.



Djoċesi ta’ Għawdex

Bullettin tal-Hadd

Tluġh il-Mulej fis-Sema • Sena A • Id-39 Sena (2041) • 4 ta’ Mejju 2008

Mill-Evangeliu ta’ San Matthew. (Mt. 28, 16-20)
F’dak iż-żmien, il-ħdax-il dixxiplu telqu lejn il-Galilija u marru fuq il-muntanja fejn kien ordnalhom Ġesù. Kif rawh, nxeħtu quddiemu ; imma xi wħud iddubitaw. Ġesù resaq ikellimhom u qalilhom: "Lili ngħatat kull setgħa fis-sema u fl-art. Morru, mela, għallmu l-ġnus kollha, u għammduhom fl-isem tal-Missier u ta’ l-Iben u ta’ l-Ispirtu s-Santu, u għallmuhom iħarsu dak kollu li ordnajtilkom jien. U ara, jiena magħkom dejjem, sa l-aħħar taż-żmien."

RIFLESSJONI

- Ġesù' għalkemm kellu jirritorna għand il-Missier, imma ma' riedtx jitbiegħed minna : « Jien magħkom dejjem ».
- Ġesù' għadu magħna : jgħallem, ikun qrib il-poplu, u jkattar iktar aħwa tiegħu bil-magħmudija.
- Ġesù', għadu jagħmel dan permezz ta' l-Appostli fil-Knisja tiegħu.
- Huwa talab li huma jkun xhieda tiegħu sa truf l-art.
- Qieghed ngħix b'ħarsti lejn is-sema ? Biex nasal hemm qieghed naqdi l-missjoni tiegħi sewwa bħala xhud fidil ta' Ġesù'?



Morru,
għallmu
l-ġnus kollha